

رسالہ نمبر ۹

# سہری کلمہ دیگر حکایات

امیر اہلسنت ابو بلال

مولانا محمد الیاس عطار  
قادر علی صوفی



پتہ: مدرسہ اسلامیہ، محلہ جلی، نزدیکی کراچی، فون: 99-91، 4621389

شعبہ: مستطیع، کراچی، فون: 2203311، 2314045

FAX: 2201470

Email: maktaba@darulislami.net  
www.darulislami.net

مکتبہ الہیہ

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

## ہرنی کا بچہ اور دیگر حکایات

### ۱ ﴿ ہرنی کا بچہ ﴾

ایک دفعہ کا ذکر ہے کہ ایک انگرابی نے بارگاہ رسالت صلی اللہ علیہ وسلم میں حاضر ہو کر ایک ننھا مٹا پیارا سا ہرنی کا بچہ لے کر لایا۔ اتنے میں شہزادہ حسین رضی اللہ عنہ حاضر خدمت ہوئے یہ ابھی مدنی مٹے تھے۔ ہرنی کا بچہ اٹھا کر لے گئے۔ جب ان کے چھوٹے بھائی شہزادہ حسین رضی اللہ عنہ نے دیکھا تو پوچھا، بھیا! کہاں سے لائے؟ کہہ دیا، نانا جان صلی اللہ علیہ وسلم نے دیا ہے۔ لہذا آپ بھی حاضر ہوئے اور ہرنی کا بچہ طلب کیا، بہت کچھ بہلایا مگر نہ مانے قریب تھا کہ شہزادہ حسین رو پڑیں، اتنے میں ایک ہرنی اپنے ساتھ اپنا ننھا مٹا ہرنی کا بچہ لے کر بارگاہ رسالت صلی اللہ علیہ وسلم میں حاضر ہوئی اور عرض کیا، یا رسول اللہ صلی اللہ علیہ وسلم! میرا ایک بچہ اُس انگرابی کے ذریعہ آ گیا اور دوسرا حکم خداوندی عز وجل میں خود لے کر حاضر ہوئی ہوں کہ شہزادہ حسین رضی اللہ عنہ اس کو مانگ رہے تھے اگر وہ رو پڑتے تو فرشتگان عرش کا دل ہل جاتے۔ (اوراقِ غم بحوالہ تَحْزُنُ الْقَرَابِ)

خدائے رحمن عز وجل کی شانِ بے نیازی کے قربان! ایک طرف تو نواسہ رسول، جگر گوشہ بول، مہمن مرتضیٰ کے جفتی پھول، شہزادہ حسین رضی اللہ عنہ کا معمولی سا رنجیدہ و مملول ہونا بھی قبول نہیں اور دوسری طرف اسی شہزادہ گرامی کا غریب الوطنی کے عالم میں میدانِ کربلا میں پیاسا گلا کاٹا جاتا ہے۔

رژم کا میدان بنا ہے جلوہ گاہِ حُسن و عشق کربلا میں ہو رہا ہے امتحانِ اہل بیت علیہم الرضوان

### ۲ ﴿ اپاہج فرشتہ ﴾

حضرت سیدنا عبد اللہ ابن عباس رضی اللہ عنہ فرماتے ہیں، سرکارِ مدینہ صلی اللہ علیہ وسلم بعد نمازِ فجر صحابہ کرام علیہم الرضوان کی طرف چہرہ انور کر لیا کرتے۔ سرکارِ صلی اللہ علیہ وسلم کے چہرہ پُر انوار کے حُسن و جمال کا یہ حال تھا کہ اگر کوئی غمگین دیکھ لیتا تو اُس کے غم غلط ہو جاتے۔ ایک دِنَ نَمَازِ فَجْرِ کے بعد خلافِ معمول رُخِ انور صحابہ کرام علیہم الرضوان کی طرف نہ کیا بلکہ حضرت مولیٰ علی کرم اللہ وجہہ الکریم کو ساتھ لے کر مسجد شریف سے تشریف لے گئے۔ سَیِّدَةُ النِّسَاءِ فَاطِمَةُ الزَّهْرَا رَضِیَ اللہُ عَنْہَا کے مبارک مکان کے دروازے پر پہنچ کر حضرت مولیٰ علی کرم اللہ وجہہ الکریم سے فرمایا، علی (رضی اللہ عنہ)! دروازے پر کھڑے رہتا، کسی کو اندر



مت آنے دینا کیوں کہ حسین رضی اللہ عنہ کی ولادت ہوئی ہے آسمان سے ملا ننگہ کاٹو ول ہو رہا ہے وہ سب مبارکباد دینے آرہے ہیں یہ فرما کر سرکار صلی اللہ علیہ وسلم اندر تشریف لے گئے۔

حضرت سیدنا صدیق اکبر رضی اللہ عنہ سے نہ رہا گیا وہ بھی پیچھے پیچھے آ گئے۔ حضرت مولیٰ علی کرم اللہ وجہہ الکریم نے بتایا، سرکار صلی اللہ علیہ وسلم ابھی مصروف ہیں دراصل حسین کی ولادت ہوئی ہے اور چار لاکھ چوبیس ہزار فرشتے مبارکباد دینے کے لئے حاضر ہوئے ہیں تھوڑی دیر کے سیدنا عمر فاروق اور عثمان غنی اور دیگر صحابہ کرام علیہم الرضوان بھی آ گئے۔

کچھ دیر کے بعد سرکار عالی وقار صلی اللہ علیہ وسلم باہر تشریف لے آئے تمام صحابہ کرام علیہم الرضوان نے نوا سے کی ولادت پر مبارکباد پیش کی، انہوں نے حضرت مولیٰ علی کرم اللہ وجہہ الکریم کی چار لاکھ چوبیس ہزار فرشتوں والی بات بھی سنائی۔ سرکار صلی اللہ علیہ وسلم نے یہ سن کر حضرت مولیٰ علی کرم اللہ وجہہ الکریم سے استفسار فرمایا، علی (کرم اللہ وجہہ الکریم) ! تمہیں اس بات کا کیسے علم ہوا؟ عرض کی، میں نے فرشتوں کو گزوہ درگزوہ اترتے دیکھا وہ آپس میں گفتگو کر رہے تھے اور اپنی تعداد بھی بتا رہے تھے۔ ”سرکار صلی اللہ علیہ وسلم نے مسکرا کر فرمایا، علی کرم اللہ وجہہ الکریم کو اللہ عز وجل نے عقل سلیم عطا فرمائی ہے۔“ پھر سرکار مدینہ صلی اللہ علیہ وسلم حضرت سیدنا ابوبکر صدیق رضی اللہ عنہ سے مخاطب ہوئے اور فرمایا، میں تمہیں ایک عجیب و غریب واقعہ سناتا ہوں۔

ان فرشتوں میں ایک آپانچ فرشتہ بھی تھا جس کے نہ پر تھے نہ ہی پاؤں، میں نے اُس سے اس کی وجہ پوچھی تو رو کر کہا، یا رسول اللہ صلی اللہ علیہ وسلم! میں ملا ننگہ مقررین میں سے تھا ایک دن آسمان کا دروازہ کھلا پایا تو میں نے زمین پر جھانکا، مجھے ایک بے دست و پا شخص نظر آیا میں نے اسے دیکھ کر کہا، ”اس شخص کو زندگی سے کیا سروکار؟ اس کے لئے تو مرجانا ہی بہتر ہے۔“ بس پھر کیا تھا مجھ پر اللہ عز وجل کا عتاب نازل ہو گیا، پد جل گئے، ہاتھ پاؤں کٹ گئے، اوندھے منہ زمین پر گر پڑا اور ایک جزیرے میں سات سو سال تک پڑا رہا، ولادت حسین رضی اللہ عنہ پر فرشتے مبارکباد دینے جا رہے تھے مجھے انہوں نے پہچان لیا اور آپ صلی اللہ علیہ وسلم کی بارگاہ تک لے آئے تاکہ حرمت حسین رضی اللہ عنہ کا صدقہ آپ صلی اللہ علیہ وسلم میری سفارش فرمائیں آپ صلی اللہ علیہ وسلم کی دعا پر یقیناً اللہ عز وجل مجھے معاف فرمادے گا۔ گفتگو جاری رکھتے ہوئے سرکار مدینہ صلی اللہ علیہ وسلم نے فرمایا کہ میں نے اس فرشتے کے لئے دعا مانگی تو جبرائیل علیہ السلام نے حاضر ہو کر عرض کی، اللہ عز وجل نے آپ صلی اللہ علیہ وسلم کی دعا قبول فرمائی ہے، حسین رضی اللہ عنہ سے لپٹی ہوئی چادر فرشتے کے وجود سے لگائی۔ میں نے ایسے ہی کیا تو وہ تندرست ہو کر پہلی حالت میں آ گیا۔ اچانک اُس نے رونا شروع کر دیا میں نے رونے کی وجہ پوچھی تو بتایا، ”حسین رضی اللہ عنہ کے لئے روتا ہوں کیونکہ زمین والوں کے شر و فساد سے وہ شہید ہو جائیں گے۔“ میں نے پوچھا، اسے کون شہید کرے گا؟ عرض کی، آقا صلی اللہ علیہ وسلم؟ جبرائیل سے دریافت فرمائیے۔ میں نے جبرائیل علیہ السلام سے استفسار کیا، اسے کیسے پتا چلا؟ جبرائیل علیہ السلام نے عرض کی، ولادت حسین رضی اللہ عنہ سے ایک ہزار سال

فَقِيلَ اللَّهُ عَزَّ وَجَلَّ نِي اس فرشتے کو صرف اس لئے پیدا فرمایا تھا کہ شہادتِ حسین رضی اللہ عنہ کے بعد یہ ان کے مزار پر پہرہ دیا کرے گا۔ سرکارِ صلی اللہ علیہ وسلم نے فرمایا کہ پھر تمام فرشتے آسمان کی طرف پرواز کر گئے۔ (جامع المعجزات)

### ۳ رَحْمَتِ بھرا انتخاب

ایک دن سرکارِ مدینہ، سلطانِ باقرینہ، قرارِ قلبِ وسینہ، فیضِ گنجینہ، صاحبِ معطرِ پسینہ، باعثِ فُزولِ سکینہ صلی اللہ علیہ وسلم مدینے کے حقیقی مَنے حضرت سید الشہداء امام حسین رضی اللہ عنہ کو اپنے دائیں زانو اور اپنے لُختِ جگر حضرت سیدنا ابراہیم رضی اللہ عنہ کو بائیں زانو شریف پر بٹھائے ہوئے تھے کہ سیدنا جبرائیل امین علیہ الصلوٰۃ والسلام حاضرِ خدمت ہوئے اور عرض کی، ”اللہ عَزَّ وَجَلَّ ان دونوں کو آپ کے پاس نیگباندہ رہنے دے گا لہذا ان دونوں میں سے ایک کو منتخب فرمائیں۔“ سرکارِ مدینہ صلی اللہ علیہ وسلم نے فرمایا، ”اگر حسین رضی اللہ عنہ رخصت ہو جائیں تو ان کی جدائی میں میرے ساتھ ساتھ فاطمہ رضی اللہ عنہا اور علی کرم اللہ وجہہ الکریم بھی مغموں ہوں گے اور اگر ابراہیم رضی اللہ عنہ وفات پا جائیں تو زیادہ غم میری جان پر ہی ٹوٹے گا، اس لئے مجھے اپنا غم ہی منظور ہے۔“ اس واقعے کے تین روز بعد شہزادہ گرامی حضرت سیدنا ابراہیم رضی اللہ عنہ وفات پا گئے۔ (شواہد النبوة)

مُصطَفٰی صلی اللہ علیہ وسلم عزت بڑھانے کیلئے تعظیم دیں ہے بلند اقبال تیرا دودمانِ اہل بیت علیہم الرضوان

### ۴ دل کون توڑے؟

ایک بار دونوں مدنی مَنے شہزادہ حسن اور شہزادہ حسین رضی اللہ عنہما نے تختیاں لکھیں اور حضرت مولیٰ علی کرم اللہ وجہہ الکریم کی خدمت سراپا شفقت میں حاضر ہو کر عرض کیا، بابا جان! بتائیے دونوں میں سے کس کا خط لکھا ہے؟ مولیٰ علی کرم اللہ وجہہ الکریم نے سوچا کہ اگر ایک کا خط اچھا کہوں گا تو دوسرے کا دل ٹوٹے گا، لہذا فرمایا، اپنی امی جان کے جا کر پوچھ لو۔ چنانچہ دونوں شہزادے سیدہ خاتونِ جنت فاطمہ زہرا رضی اللہ عنہا کی خدمت سراپا الفت میں حاضر ہوئے۔ انہوں نے بھی یہ سوچ کر فرمایا، نانا جان سے پوچھو، جب بارگاہِ رسالت صلی اللہ علیہ وسلم میں حاضر ہوئے تو سرکارِ صلی اللہ علیہ وسلم نے فرمایا، اس کا فیصلہ جبرائیل کریں گے، اتنے میں جبرائیل علیہ السلام آگئے اور حکمِ خداوندی عَزَّ وَجَلَّ جنت سے ایک سیب لائے اور طے پایا کہ تختیاں رکھ کر سیب پھینکا جائے گا جس کی تختی پر سیب گرے گا اُس کا خط غمہ ہوگا۔ جب جبرائیل علیہ السلام نے سیب پھینکا تو وہ دو ٹکڑے ہو گیا، آدھا سیب شہزادہ حسن رضی اللہ عنہ کی تختی پر گرا اور آدھا شہزادہ حسین رضی اللہ عنہ کی تختی پر۔ (جامع المعجزات)



ایک روز تاجدارِ مدینہ صلی اللہ علیہ وسلم چند صحابہ کرام علیہم الرضوان کے ہمراہ ایک گلی سے گزر رہے تھے ایک مقام پر دیکھا کہ کچھ بچے کھیل رہے تھے، سرکارِ صلی اللہ علیہ وسلم نے ایک بچے کو گود میں اٹھا کر بہت پیار کیا، صحابہ علیہم الرضوان نے عرض کی، یا رسول اللہ صلی اللہ علیہ وسلم! اس بچے پر خصوصیت کے ساتھ اتنی شفقت یوں؟ فرمایا، ایک بار میں نے اس کو میرے لختِ جگر (حسین رضی اللہ عنہ) کے قدموں کے نیچے کی خاک آنکھوں میں ڈالتے دیکھا تھا اُس دن سے مجھے اس سے مَحَبَّت ہو گئی ہے میں قیامت کے روز اس کی اور اس کے والدین کی شفاعت کروں گا۔ (اوراقِ غم)

## ۶ ﴿ سُرخِ مٹی ﴾

نہی آخِرُ الزَّمان، جانِ جہان، رَحْمَتِ عالمیان صلی اللہ علیہ وسلم کی چچی جان حضرت سیدتنا اُمُّ الْفَضْلِ رضی اللہ عنہا فرماتی ہیں، میں نے ایک روز بارگاہِ رسالت صلی اللہ علیہ وسلم میں حاضر ہو کر حضرت سیدنا امام حسین رضی اللہ عنہ کو سرکارِ صلی اللہ علیہ وسلم کی رَحْمَت بھری گود میں دیا۔ کیا دیکھتی ہوں کہ سرکارِ صلی اللہ علیہ وسلم کی مبارک آنکھوں سے آنسو بہہ رہے ہیں، میں نے عرض کیا، یا رسول اللہ صلی اللہ علیہ وسلم! میرے ماں باپ آپ صلی اللہ علیہ وسلم پر قربان یہ کیا حال ہے؟ فرمایا، جبرائیل علیہ السلام میرے پاس آئے اور انہوں نے خبر دی کہ میری اُمت میرے اس فرزند کو قُتل کرے گی، میں نے (نہنے منے مدنی شہزادے کی طرف اشارہ کرتے ہوئے) عرض کیا اس کو؟ فرمایا، ہاں، اور میرے پاس اس کے مُشْتَل (یعنی قتل ہونے جگہ) کی سُرخ مٹی بھی لائے ہیں۔ (تَبَقُّی)

## ۷ ﴿ فُرَات کے کنارے ﴾

پیادے پیادے اسلام بھانڈے! حضرت امام عالی مقام سید الشہداء امام حسین رضی اللہ عنہ کی ولادت کے ساتھ ہی آپ رضی اللہ عنہ کی شہادت کی خبر بھی مشہور ہو چکی تھی۔ ”حاکم“ نے حضرت عبداللہ بن عباس رضی اللہ عنہما سے روایت کی کہ ہم کو کوئی شک باقی نہ رہا اور اہل بیت علیہم الرضوان پالا اتفاق جانتے تھے کہ امام حسین رضی اللہ عنہ کربلا میں شہید ہوں گے۔ ”ابونعیم“ نے حضرت یحییٰ خضرمی رضی اللہ عنہ سے روایت کی کہ وہ سفرِ حنین میں حضرت مولیٰ علی کرم اللہ وجہہ الکریم کے ہمراہ تھے۔ جب ”نِینوی“ کے قریب پہنچے، جہاں حضرت سیدنا یونس علی نبیہ وعلیہ الصلوٰۃ والسلام کا مزارِ اِنوار ہے تو حضرت علی مرتضیٰ کرم اللہ وجہہ الکریم نے پکار کر کہا، اے ابو عبد اللہ فُرَات کے کنارے ٹھہرو! میں نے عرض کیا، یہ کس لئے فرمایا؟ فرمانے لگے، نبی پاک صلی اللہ علیہ وسلم نے فرمایا جبرائیل نے مجھے خبر دی ہے کہ حسین رضی اللہ عنہ فُرَات کے کنارے شہید کئے جائیں گے اور مجھے وہاں کی ایک مٹھی خاک دکھائی۔

”ابو نَعِیم“ نے اصبح میں نباتہ سے روایت کی کہ حضرت مولیٰ علی کرم اللہ وجہہ الکریم کے ہمراہ اس مقام پر پہنچے جہاں امام حسین رضی اللہ عنہ کا مزار بنا تھا۔ حضرت مولیٰ علی کرم اللہ وجہہ الکریم نے (مختلف جگہوں کی طرف اشارہ کرتے ہوئے) فرمایا، یہاں ان شہداء کے اونٹ بندھیں گے، یہاں ان کے گجادے رکھے جائیں گے، یہاں ان کے خون بھیں گئے، جو انان آل محمد صلی اللہ علیہ وسلم اس میدان میں شہید ہوں گے، زمین اور آسمان ان پر روئیں گے۔

## شہادت کی تربیت

**میٹھے میٹھے اسلام بھائی!** مُندرجہ بالا روایات سے بخوبی واضح ہو گیا کہ سرکارِ مدینہ صلی اللہ علیہ وسلم اور صحابہ کرام اور مجملہ اہل بیت علیہم الرضوان اطہار سب کو یہ معلوم ہو چکا تھا کہ امام عالی مقام امام حسین رضی اللہ عنہ دشتِ کربلا میں شہید ہوں گے اس کے باوجود شہزادی کو نین سیدہ فاطمہ زہرا رضی اللہ عنہا نے اپنے اس نونہاں کو میدانِ کربلا میں خون بہانے کے لئے اپنا خون جگر (دودھ) پلایا، مولیٰ علی کرم اللہ وجہہ الکریم نے اپنے کلیجے کے ٹکڑے کو خاکِ کربلا میں لٹوٹنے اور دم توڑنے کے لئے سینے سے لگا کر پالا۔ میٹھے میٹھے مصطفیٰ صلی اللہ علیہ وسلم نے کربلا کے پتے ہوئے صحرا میں سوکھا گلا کٹوانے اور راہِ خدا عزوجل میں جان قربان کرنے کے لئے شہزادہ حسین رضی اللہ عنہ کو اپنی آغوشِ رحمت میں تربیت دی۔

## روزہ خیز تصور

اُس وقت کا کس قدر لرزہ خیز ہے جبکہ اس حقیقی مدنی مئے کی ولادت کی مسرت کے ساتھ ساتھ اس کی شہادت کی خبر پہنچی ہوگی۔ ان کے نانا جانِ رحمتِ عالمیان صلی اللہ علیہ وسلم کے قلبِ اطہر پر کیا گزری ہوگی، ان کے بابا جانِ مولیٰ علی کرم اللہ وجہہ الکریم پر کس قدر صدمے کے پہاڑ ٹوٹے ہوں گے، ان کی امی جانِ خاتونِ جنت رضی اللہ عنہا کو کس قدر رنج پہنچا ہوگا۔ ذرا تصور تو کیجئے! کہ جب مدینے کا حقیقی مٹا اپنی امی جان کی مانتا بھری گود میں کھیل رہا ہوگا، مسکرا مسکرا کر دیکھ رہا ہوگا، میٹھی میٹھی نگاہوں اور پیاری پیاری باتوں سے دل لہھا رہا ہوگا، عین اُسی حالت میں جب خاتونِ جنت کی نگاہوں میں کربلا کا وہ خونیں نقشہ کھنچ جاتا ہوگا، جہاں یہ چچیتا، نازوں کا پلا بھوکا پیاسا نہایت ہی بے کسی کے عالم میں دشتِ غربت میں بے رحمی کیساتھ شہید کیا جا رہا ہے۔ نہ علی مرتضیٰ کرم اللہ وجہہ ساتھ ہیں نہ حسن مجتبیٰ رضی اللہ عنہ پاس۔ بھائی، بھتیجے، بھانجے سب قربان ہو چکے ہیں۔ تنہا یہ شہزادہ ہے، تیروں کی بارش سے جسمِ انور لہولہاں ہو رہا ہے، خیمے والی پاک بیبیوں علیہم الرضوان کی بے کسی اپنی آنکھوں سے دیکھتا ہے، پھر میدانِ کربلا میں مردانہ وار اپنی جان قربان کرتا ہے، جب خاتونِ جنت فاطمہ الزہرا رضی اللہ عنہا کی نگاہوں میں یہ خونیں منظر پھر جاتا ہوگا اور فرزندِ دلہند سینے سے لپٹ رہا ہوگا اُن کے دل پر کیا گزرتی ہوگی۔



گھر لٹانا، جان دینا کوئی تجھ سے سیکھ جائے جانِ عالم ہو فدا اے خاندانِ اہل بیت علیہم الرضوان

### دُعائے حفاظت کیوں نہ کی؟

بیادِ اسلامی بھائیو! دیکھنا تو یہ ہے کہ فرزندِ آرجمند کے نانا جان محبوبِ صلی اللہ علیہ وسلم رخصت ہو چکے ہیں، اللہ تعالیٰ ان پر ہر طرح سے مہربان ہے، ان کی بارگاہ میں شجر و حجر سلام عرض کرتے ہیں اور ان کے تابع فرمان ہیں، چاند اشاروں پر چلا کرتا ہے، ڈوبا ہوا سورج حُلُم پاتے ہیں پکٹ آتا ہے، ملائکہ ہڈر میں لشکری بن کر حاضر خدمت ہوتے ہیں، دونوں عالم کا ذرہ پاؤں خداوندی عزوجل تحتِ حکومت ہے۔ اپنے جگر پارے کی ہونے والی شہادت کی خبر پا کر چشمِ مبارک سے آنسو تو جاری ہو جاتے ہیں مگر دُعا کے لئے ہاتھ نہیں اٹھاتے۔ بارگاہِ الہی عزوجل میں امام حسین رضی اللہ عنہ کے لئے اس حادثہِ عظیم سے محفوظ رہنے اور دشمنوں کے برباد ہونے کی دعا نہیں فرماتے۔ نہ ہی خاتونِ جنت رضی اللہ عنہا عرض کرتی ہیں کہ بابا جان صلی اللہ علیہ وسلم آپ تو مُستجاب الدعوات ہیں میرے اس لاڈلے کے لئے دعا فرما دیجئے تاکہ یہ کربلا میں گرفتارِ رنج و بلا نہ ہو۔ نہ مولیٰ علی کرم اللہ وجہہ عرض کرتے ہیں کہ یا رسول اللہ صلی اللہ علیہ وسلم! خیر شہادت نے میرا جگر پارہ پارہ کر دیا ہے آپ صلی اللہ علیہ وسلم اس کی حفاظت کے لئے دعا فرما دیجئے۔ نہ اہل بیت نہ ائمہائے المؤمنین نہ صحابہ کرام علیہم الرضوان کوئی دعا کی درخواست نہیں کرتا حالانکہ شہرہ عام ہے، شہادت کی سب کو خبر ہے پھر بھی کوئی بارگاہِ رسالت صلی اللہ علیہ وسلم میں دُعا کی درخواست نہیں کرتا۔ دراصل بات یہ ہے کہ مقامِ امتحان میں ثابت قدمی درکار ہے۔ امتحان سے جی پڑنا مردوں کا شیوہ نہیں۔

### بے مثل بیکسی

شہیدِ کربلا رضی اللہ عنہ سے عشق رکھنے والو! ذرا غور تو فرمائیے کہ امامِ عالی مقام، امامِ عرشِ مقامِ سپہِ سالار امام حسین رضی اللہ عنہ نے اسلام کی خاطر کتنی مصیبتیں تھیلیں۔ غریبِ وطنی، تیز دھوپ، گرم ریت، گرم ہوائیں، بھوک، پیاس کی شدت..... اور بیکسی بھی ایسی کہ خوب بیکسی نے کبھی ایسی بے کسی نہ دیکھی ہوگی۔ جوان بیٹے علی اکبر رضی اللہ عنہ، شیرِ خوار مدنی منے علی اصغر رضی اللہ عنہ کی خون میں لتھڑی ہوئی لاشیں نگاہوں کے سامنے پڑی ہیں۔ بھائی، بیٹے، بھتیجے، بانجھے سبھی شہید ہو چکے ہیں۔ ایک جوان بیٹا زین العابدین رضی اللہ عنہ باقی بچا ہے اور وہ بھی بیمار ہے یا خواتین عقیقت پناہ باقی ہیں یہ سب کی سب صدموں سے پور پور ہیں، ان میں کسی کا سہاگ اجڑا ہے تو کسی کا جوان بیٹا شہید ہوا ہے اور کوئی یتیم ہوئی ہے۔ اب ان سب کے قافلہ سالار سپہِ الشہداء امامِ عالی مقام بھی تیروں سے پھٹنی ہونے اور تلواروں سے کٹنے کے لئے میدانِ کارزار کی طرف بڑھ رہے ہیں، اور آہ! دشمنوں کا مردانہ مقابلہ کرتے ہوئے بالآخر آپ بھی سجدے کی حالت میں جامِ شہادت نوش کر جاتے ہیں۔

شمشیر بگفت قاتل ہو کھڑا اور کوئی رہے سجدے میں پڑا کہتی ہے زمین کرب و بلا اس شان کا سجدہ کھیل نہیں

امام عالی مقام رضی اللہ عنہ نے اپنا سر کٹا تو دیا مگر باطل کے آگے نہ جھکایا، خود گر گئے مگر نانا جانِ رحمت عالمیان صلی اللہ علیہ وسلم کی گرتی ہوئی اُمت کو اٹھا گئے اور آپ رضی اللہ عنہ نے اپنے خون سے شجرِ اسلام کی آبیاری فرمائی۔

### امتحان کیلئے تیار رہو

پیارے اسلام بھائیو! ہم جس امام حسین رضی اللہ عنہ سے محبت کا دم بھریں وہ دین کی خاطر اتنی اتنی مصیبتیں برداشت کریں اور زبان تو گجا دل میں بھی شکوہ و شکایت کو پناہ نہ دیں اور آج ہم پر اگر ذرا سی مشکل آئے یا معمولی سی پریشانی لاحق ہو ہم شکوؤں کے انبار لگا دیتے ہیں۔ یاد رکھئے! مسلمان پر امتحان ضرور آتا ہے، کبھی بیماری کی صورت میں تو کبھی بیروزگاری کی شکل میں، کبھی اولاد کے سبب تو کبھی ہمسایوں کے ذریعے، کبھی اپنوں کی وجہ سے تو کبھی بیگانوں کے ذریعے۔ ہر مسلمان کو چاہئے کہ وہ امتحان کے لئے تیار رہے اس سے جی نہ پُچرائے اور ہرگز ہرگز خُرفِ شکایتِ زبان پر نہ لائے اور یہ بھی یاد رکھئے کہ امتحان جتنا سخت ہوتا ہے سُنَد بھی اتنی ہی اعلیٰ ملتی ہے اور اللہ عزوجل قرآن پاک میں ارشاد فرماتا ہے:-

الم ۛ احسب الناس ان يتركوا ان يقولوا امنا وهم لا يفتنون

ترجمہ: کیا لوگ اس گھمنڈ میں ہیں کہ اتنی بات پر چھوڑ دیئے جائیں گے کہ کہیں ہم ایمان لائے اور ان کی آزمائش نہ ہوگی۔  
(العنکبوت، کنز الایمان)

وہ عشقِ حقیقی کی لذت نہیں پاسکتا جو رنج و مصیبت سے دوچار نہیں ہوتا

### ہم بھی کچھ درس حاصل کریں

پیارے اسلام بھائیو! پیارے حسین رضی اللہ عنہ کے متوالو، امام عالی مقام رضی اللہ عنہ نے اسلام کی خاطر پنا گھر لٹا دیا۔ کاش! ہم کم از کم سنتوں کی تربیت کی خاطر چند روز کے لئے گھر چھوڑنا ہی سیکھیں۔ امام عالی مقام رضی اللہ عنہ نے اسلام کی خاطر پانے بچے قربان کر دیئے، کاش! ہم کم از کم اپنے جوان بیٹوں کو سنتوں کی تربیت کے لئے دعوتِ اسلامی کے قافلہوں ہی میں روانہ کریں۔ امام عالی مقام رضی اللہ عنہ نے اسلام کی خاطر سجدے میں اپنا سر کٹا دیا، کاش! ہم کم از کم پانچوں نمازیں ہی باجماعت ادا کرنے کا اہتمام کریں۔

بے ادب گستاخ فرقے کو سُنَادے اے حسن یوں کہا کرتے ہیں سنی دستانِ اہل بیت علیہم الرضوان